



«Татарстан Республикасында чараларны планлаштыру һәм контроль системасы» Татарстан Республикасы дәүләт мәгълүмат системасы турында

Дәүләт идарәсе нәтижелелеген арттыру, мәгълүмати-телекоммуникация технологияләрен файдаланып, Татарстан Республикасында чараларны планлаштыру һәм оештыру системасын камилләштерү максатларында **карап бирәм:**

1. «Татарстан Республикасында чараларны планлаштыру һәм контроль системасы» Татарстан Республикасы дәүләт мәгълүмат системасын (алга таба – Татарстан Республикасы дәүләт мәгълүмат системасы) булдырырга.

2. «Татарстан Республикасында чараларны планлаштыру һәм контроль системасы» Татарстан Республикасы дәүләт мәгълүмат системасы турындагы нигезләмәне расларга (кушымтада бирелә).

3. Түбәндәгеләрне билгеләргә:

Татарстан Республикасы Мәгълүматлаштыру һәм элемтә министрлыгын Татарстан Республикасы дәүләт мәгълүмат системасы дәүләт заказчысы итеп;

Татарстан Республикасы Президенты Аппаратын Татарстан Республикасы дәүләт мәгълүмат системасы функциональ администраторы итеп;

«Татарстан Республикасы мәгълүмат технологияләре үзәге» Татарстан Республикасы дәүләт унитар предприятиесен Татарстан Республикасы дәүләт мәгълүмат системасының техник операторы итеп.

4. Татарстан Республикасы Президенты Аппараты Җитәкчесенә:

Татарстан Республикасы дәүләт мәгълүмат системасының гамәле регламентын расларга;

бер ай эчендә Татарстан Республикасы Мәгълүматлаштыру һәм элемтә министрлыгы һәм «Татарстан Республикасы мәгълүмат технологияләре үзәге» Татарстан Республикасы дәүләт унитар предприятие белән бергәләп

Татарстан Республикасы дәүләт мәгълүмат системасын файдалануга кертүне тәэмин итәргә;

Татарстан Республикасы Президенты актларын әлеге Указга туры китерү буенча тәкъдимнәр кертергә, шулай ук аны гамәлгә ашыру буенча башка карарлар кабул итәргә.

5. Татарстан Республикасы Министрлар Кабинетына:

ел саен Татарстан Республикасы дәүләт мәгълүмат системасын алып бару һәм үстерү эшләрен финанслауны күздә тотарга;

үз норматив хокукый актларын әлеге Указга туры китерергә, шулай ук аны гамәлгә ашыру буенча башка карарлар кабул итәргә.

6. Татарстан Республикасы дәүләт хакимиятенә башкарма органнары булмаган Татарстан Республикасы дәүләт органнарына, федераль башкарма хакимиятнең территорияль органнарына, Татарстан Республикасында жирле хакимият органнарына үз эшчәнлекләрендә Татарстан Республикасы дәүләт мәгълүмат системасыннан файдалануны тәкъдим итәргә.

7. Әлеге Указ аңа кул куйган көннән үз көченә керә.

Татарстан Республикасы
Президенты



Р.Н. Миңнеханов

Казан, Кремль
2015 ел, 19 ноябрь
№ ПУ-1112

Татарстан Республикасы
Президентының
2015 елның « 19 » ноябрәндәге
ПУ- 1112 номерлы Указы белән
расланды

«Татарстан Республикасында чараларны планлаштыру һәм контроль системасы» Татарстан Республикасы дәүләт мәгълүмат системасы турында нигезләмә

I. Гомуми нигезләмәләр

1. Әлеге Нигезләмәдә «Татарстан Республикасында чараларны планлаштыру һәм контроль системасы» Татарстан Республикасы дәүләт мәгълүмат системасын (алга таба – Татарстан Республикасы дәүләт мәгълүмат системасы) булдыру максатлары, аның структурасы, аннан файдалану тәртибе, шулай ук Татарстан Республикасы дәүләт мәгълүмат системасы белән идарә итү тәртибе билгеләнә.

2. Татарстан Республикасы дәүләт мәгълүмат системасын булдыру һәм аны эксплуатацияләүгә Россия Федерациясе һәм Татарстан Республикасы законнары һәм башка норматив хокукый актлары, шулай ук әлеге Нигезләмә хокукый нигез булып тора.

II. Татарстан Республикасы дәүләт мәгълүмат системасын булдыру максатлары

3. Татарстан Республикасы дәүләт мәгълүмат системасын булдыру максатлары түбәндәгеләр:

Татарстан Республикасында мәгълүмати-телекоммуникация технологияләрен дәүләт органнары, жирле үзидарә органнары, аларга караган оешмалар тарафыннан яисә аларның вәкилләре катнашында уздырыла торган чараларны (алга таба – чаралар) планлаштыру, оештыру һәм контроль процессларына кергү;

Татарстан Республикасында чараларны планлаштыру һәм оештыру процессларын контрольдә тоту механизмнарын камилләштерү.

III. Татарстан Республикасы дәүләт мәгълүмат системасы структурасы

4. Татарстан Республикасы дәүләт мәгълүмат системасына түбәндәгеләр уздырган чаралар турында мәгълүмат урнаштырыла:

Татарстан Республикасы Президенты;

Татарстан Республикасы Премьер-министры;

Татарстан Республикасы Министрлар Кабинеты;

республика башкарма хакимият органнары һәм аларга караган оешмалар.

5. Татарстан Республикасы Дәүләт Советы, Татарстан Республикасы дәүләт хакимияте башкарма органнары булмаган башка Татарстан Республикасы дәүләт органнары, жирле үзидарә органнары инициативасы буенча аларның чаралары турындагы мәгълүмат Татарстан Республикасы дәүләт мәгълүмат системасына кертелә.

6. Федераль башкарма хакимият органнарының Татарстан Республикасындагы территориаль органнары, башка дәүләт органнары һәм оешмалары (әлеге Нигезләмәнең 4 һәм 5 пунктларында санап кителгән пунктлардан тыш) инициативасы белән аларның чаралары турындагы мәгълүмат Татарстан Республикасы дәүләт мәгълүмат системасы функциональ операторы карары белән Татарстан Республикасы дәүләт мәгълүмат системасына кертелергә мөмкин.

7. Татарстан Республикасы дәүләт мәгълүмат системасы түбәндәге модульләрдән тора:

Татарстан Республикасы дәүләт мәгълүмати системасында чагылдырылуы һәм аңа кертелүче мәгълүмат рәвешендәге чаралар модуле;

Татарстан Республикасы дәүләт мәгълүмати системасына алар турында мәгълүмат урнаштырылган чараларны бирелгән критерийлар буенча эзләүне тәмин итү инструменты рәвешендәге эзләү модуле;

Татарстан Республикасы дәүләт мәгълүмат системасына алар турында мәгълүмат урнаштырылган чараларны бердәм республика чаралар бюллетененә жью инструменты рәвешендәге планлаштыру модуле;

Татарстан Республикасы дәүләт мәгълүмат системасыннан файдаланучыларга чаралардагы үзгәрешләр, чараларны уздыру өчен жаваплыларны билгеләү турында, чарада катнашучылар исемлегенә үзгәрү турында хәбәрнамәләр һәм чаралар турында башка әһәмиятле мәгълүматлар житкерүне тәмин итү инструменты рәвешендәге хәбәрнамәләр модуле.

IV. Татарстан Республикасы дәүләт мәгълүмат системасыннан файдалану мөмкинлеге

8. Татарстан Республикасы дәүләт мәгълүмат системасыннан файдалану мөмкинлеге һәм аутентификация мәгълүматлары системадан файдаланучыларга техник оператор тарафыннан бирелә.

9. Татарстан Республикасы дәүләт мәгълүмат системасында урнаштырылган мәгълүмати ресурслардан файдалану түләүсез башкарыла.

10. Файдаланучыларның Татарстан Республикасы дәүләт мәгълүмат системасына керүе Татарстан Республикасы дәүләт мәгълүмат системасының гамәле регламентына нигезләнеп, файдаланучы профиле исәпкә алынган автор буларак рөхсәт алып «Интернет» мәгълүмати-телекоммуникация челтәре аша calendar.tatarstan.ru адресында башкарыла.

V. Татарстан Республикасы дәүләт мәгълүмат системасына идарә итү

11. Татарстан Республикасы дәүләт мәгълүмат системасының функциональ администраторы түбәндәгеләрне башкара:

Татарстан Республикасы дәүләт мәгълүмат системасының гамәле кагыйдәләрен һәм тәртибен (Татарстан Республикасы дәүләт мәгълүмат системасы гамәле регламентын) билгели;

Татарстан Республикасы дәүләт мәгълүмат системасы үсешен, шул исәптән аның структурасын, функцияләрен һәм эчтәлеген камилләштерүне тәэмин итә;

Татарстан Республикасы дәүләт мәгълүмат системасыннан файдаланучылар эшен мониторинглауны, Татарстан Республикасы дәүләт мәгълүмат системасы гамәле турында статистик һәм аналитик хисаплар тутыруны һәм бирүне тәэмин итә.

12. Татарстан Республикасы дәүләт мәгълүмат системасы техник операторы Татарстан Республикасы дәүләт мәгълүмат системасы аппарат-программа комплексының өзлексез эшләвен, шулай ук аның үсешен һәм яңартылуын Татарстан Республикасы дәүләт мәгълүмат системасының функциональ администраторы тарафыннан билгеләнгән ихтыяжлар нигезендә тәэмин итә.
